



# बिहार गजट

## असाधारण अंक

### बिहार सरकार द्वारा प्रकाशित

10 भाद्र 1942 (श10)  
(सं० पटना 519) पटना, मंगलवार, 1 सितम्बर 2020

सं० ई2-1-04/2020(क्रय)-2830  
निर्वाचन विभाग

संकल्प

28 अगस्त 2020

**विषय:-** बिहार विधान सभा आम निर्वाचन, 2020 की तैयारी के क्रम में भारत निर्वाचन आयोग, नई दिल्ली से प्राप्त निर्वाचन संचालन से संबंधित पुस्तकों के मुद्रण हेतु पश्चिम बंगाल, राज्य सरकार के उपक्रम मेसर्स सरस्वती प्रेस लिमिटेड, 11 बी०टी० रोड, कोलकाता-700056 को बिहार वित्त (संशोधन) नियमावली के नियम-131(ड.) के तहत नामांकन के आधार पर प्राधिकृत करने के संबंध में।

मुख्य निर्वाचन पदाधिकारी, बिहार भारत निर्वाचन आयोग, नई दिल्ली के अधीक्षण, निदेशन और नियंत्रण के अधीन रहते हुए संसदीय एवं विधानमंडलीय निर्वाचन कार्यों का संपादन करता है। भारत निर्वाचन आयोग, नई दिल्ली द्वारा निर्वाचन संचालन से संबंधित कई पुस्तकें प्रकाशित की गई हैं, जिसका बिहार विधान सभा आम निर्वाचन, 2020 के क्रम में सभी जिला निर्वाचन पदाधिकारी/सभी निर्वाची पदाधिकारी/सभी सहायक निर्वाची पदाधिकारी एवं सभी पर्यवेक्षकों को निर्वाचन से संबंधित नियमों एवं निर्देशों से अवगत कराने हेतु मुद्रित कराना आवश्यक है।

2. निर्वाचन का कार्य भारत निर्वाचन आयोग, नई दिल्ली के निर्देश के आलोक में निर्धारित समय-सीमा के अंतर्गत कराया जाना आवश्यक है। भारत निर्वाचन आयोग द्वारा बिहार विधान सभा आम निर्वाचन से संबंधित प्रेस नोट जारी किये जाने के उपरांत विभिन्न चरणों में निर्वाचन कराने में काफी कम समय उपलब्ध रहता है। ऐसी स्थिति में भारत निर्वाचन आयोग द्वारा निर्वाचन संचालन से संबंधित प्रकाशित पुस्तकों के मुद्रण हेतु निविदा की प्रक्रिया अपनाये जाने में काफी समय व्यतीत होते हैं, जिससे सभी संबंधित निर्वाचन पदाधिकारियों को निर्वाचन संचालन से संबंधित नियमों को उपलब्ध कराने में अनावश्यक विलम्ब की संभावना बनी रहती है।

3. मेसर्स सरस्वती प्रेस लिमिटेड, कोलकाता जो पश्चिम बंगाल, राज्य का उपक्रम है, से भारत निर्वाचन आयोग, नई दिल्ली की सहमति से ही निर्वाचन से संबंधित विभिन्न सामग्रियों यथा स्पेशल एड्रेस टैग एवं मतपत्रों का मुद्रण कराया जाता है।

4. भारत निर्वाचन आयोग, नई दिल्ली द्वारा निर्वाचन संचालन से संबंधित पुस्तकों के मुद्रण में नियमों/प्रावधानों/मार्गदर्शनों की मुद्रण शुद्धता के मद्देनजर भी मेसर्स सरस्वती प्रेस लिमिटेड, कोलकाता से पुस्तकों का केन्द्रीय रूप से मुद्रण कराया जाना समुचित होगा क्योंकि जिलावार मुद्रण कराने पर विभिन्न जिलों की दरें भिन्न-भिन्न हो सकती हैं।

5. बिहार वित्त (संशोधन) नियमावली के नियम-131(ड.) में नामांकन द्वारा वाह्य स्रोत से कार्य कराने का प्रावधान है, जिसमें अंकित है कि — “किसी आपवादिक स्थिति में विशेष रूप से चयनित संवेदक को कोई कार्य बाह्य स्रोत का दिया जाना अनिवार्य हो जाये तो विभाग के सक्षम प्राधिकारी आन्तरिक वित्तीय सलाहकार के परामर्श से ऐसा कर सकते हैं। वैसे मामलों में ब्योरेवार औचित्य, चयन द्वारा कार्य

को बाह्य स्रोत को सौंपने की स्थितियाँ एवं उससे पूरा होने वाले विशेष हित या उद्देश्य जो यह पूरा करेगा, प्रस्ताव का पूर्णकीय भाग होगा।”

उक्त प्रावधानों के आलोक में भारत निर्वाचन आयोग, नई दिल्ली से प्राप्त निर्वाचन संचालन से संबंधित निम्न पुस्तकों जिसकी पृष्ठ संख्या तथा मुद्रण हेतु पुस्तकों के जिनका नाम, मुद्रण हेतु पुस्तकों की संख्या तथा मुद्रित की जाने वाले कुल पृष्ठों की संख्या उन पुस्तकों के नाम के सम्मुख अंकित है, का मुद्रण सरस्वती प्रेस लिमिटेड, कोलकाता के पत्रांक-E. 0006/CEO/Bks./NKS/2020 दिनांक 06.07.2020 (परिशिष्ट-क) द्वारा उपलब्ध कराये गये दर जो पुस्तकों के नाम के सम्मुख अंकित है पर 8.5”x11” Text Page Printed both side one col. (Black) on 70 GSM S.S Maplitho Paper, Cover to be printed in one Colour on 300 GSM Art Board and will be bound by perfect Binding with lamination. नामांकन के आधार पर मेसर्स सरस्वती प्रेस लिमिटेड, कोलकाता से कराने हेतु बिहार वित्त (संशोधन) नियमावली के नियम-131(ड) के तहत नामांकन के आधार पर प्राधिकृत करने का प्रस्ताव जिसपर संभावित कुल व्यय ₹7,97,500/- (सात लाख सत्तानवें हजार पाँच सौ रुपये) है, जो मांग सं० 06, मुख्यशीर्ष-2015-निर्वाचन, उप मुख्यशीर्ष-00, लघुशीर्ष 106-राज्य/संघ राज्य क्षेत्र के विधान मंडल के चुनाव कराने के लिए प्रभार, उपशीर्ष 0001-राज्य विधान सभा निर्वाचन के विषयशीर्ष 13 01 कार्यालय व्यय विपत्र कोड-06 2015001060001 से विकलनीय होगा।

Sl No.	Name of Document	No. of Pages	No. of Books to be printed	Cost Of Printing per Book	Total Cost of Printing
1	Handbook for Returning Officers – February, 2019 – Document 23– Edition–1	512	500	₹390/-	₹1,95,000/-
2	Handbook for Media GE to Lok Sabha, 2019	163	500	₹140/-	₹70,000/-
3	Manual on Model Code of Conduct – March, 2019 – Document–21 – Edition–1	312	500	₹250/-	₹1,25,000/-
4	Manual on Vulnerability Mapping, March 2016 – Document–5 – Edition–1	34	500	₹50/-	₹25,000/-
5	Compendium of Instruction on Paid News and Related Matters (Septemeber–2015)	123	500	₹115/-	₹57,500/-
6	Compendium of Instructions on Election Expenditure Monitoring – December, 2019– Document–6 – Edition–5	363	500	₹285/-	₹1,42,500/-
7	Compendium of Instructions on Media Related Matters – January, 2020 – Document–14 – Edition–3	236	500	₹195/-	₹97,500/-
8	Manual on EVM & VVPAT – February, 2019 (Edition–4)	197	500	₹170/-	₹85,000/-
<b>Grand Total</b>					<b>₹7,97,500/-</b>

उक्त प्रस्ताव के आलोक में उपर्युक्त पुस्तकों के मुद्रण हेतु मेसर्स सरस्वती प्रेस लिमिटेड, 11 बी०टी० रोड, कोलकाता-700056 को बिहार वित्त (संशोधन) नियमावली के नियम-131(ड.) के तहत नामांकन के आधार पर प्राधिकृत करने हेतु राज्य सरकार द्वारा दिनांक 25.08.2020 को मंत्रिपरिषद की बैठक में मद सं०-34 के रूप में सम्मिलित करते हुए स्वीकृति प्रदान की गई है।

आदेश :- आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाये एवं इसकी प्रतिलिपि महालेखाकार, बिहार, पटना को सूचनार्थ भेजी जाये।

आदेश से,  
(ह०) अस्पष्ट,  
मुख्य निर्वाचन पदाधिकारी, बिहार-सह-सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 519-571+10-डी०टी०पी०।  
Website: <http://egazette.bih.nic.in>